



तुज्यान खरो धर्म कसो सोदून काडूं येता

सगले धर्म देवाक सोंतोसभोरीत करतात काय, वो फोकोत एक? (१)

कित्याक लागोन जायते धर्म आसात जे ख्रिस्तांव मुणोन दावो करतात? (२)

खऱ्या ख्रिस्तावांक तुवें कोसें वोळकून काडचें? (३-७)



१. जेजून एक खरो ख्रिस्तांव धर्म सुरुवात केलो. त्यापासोत आज फोकोत आसूंक जावो यहोवा देवाच्या खऱ्या भक्तांचो एक मेळ वो जोमो. (जुआंव ४:२३, २४; इफेजकारांक ४:४, ५) बाइबल शिकोयता की फोकोत थोडे लोक जिवीताच्या रस्त्यार आसात.—मातेव ७:१३, १४.

२. बाइबल भाकणी करता की धर्मदुतांच्या मरणां उपरांत खोटयो शिक्वोण्यो आनी न्होय ख्रिस्तांव सोंवोयो सावकास ख्रिस्तांव सभेंत येतेल्यो. ख्रिस्ता बदलेक तांकां पाटलाव करूंक लागोन

मुनीस पातयेणदारांक पोयस वोडून व्होरतले. (मातेव ७:१५, २१-२३; धर्मदुतांचो इतिहास २०: २९, ३०) त्यापासोत आमी पोळोयतांव जायते निराळे धर्म जे ख्रिस्तांव मुणोन दावो करतात. तर खऱ्या ख्रिस्तांवांक आमी कशे ओलकतले?

३. खऱ्या ख्रिस्तांवांची विशिष्ट खूण जावन आसा तांच्यामोदें खरो मोग. (जुआंव १३:३४, ३५) तांकां ये चिंतूंक शिकोवूंक नां की ते दुसऱ्या वंशावोळीच्या वो रंगाच्या लोका पोरस बोरे मुणोन. न्होय तांका शिकैलां दुसऱ्या राष्ट्राच्या लोकांचो दुसवास करूंक. (धर्मदुतांचो इतिहास १०: ३४, ३५) त्यापासोत ते झूजांत वांटो घेनांत. खरे ख्रिस्तांव एकामेकाक भावा-भोयणी प्रमाणें लेकतात. —१ जुआंव ४:२०, २१.

४. खऱ्या धर्माची आनीक एक खूण मुणचें तांच्या सदस्यांक वायबलाक लागोन खोलयेचो रेसपेत आसा. ते स्विकार करतात कि तो देवाचो सब्द मुणोन आनी जें कितें तो सांगता तें ते पातयेतात. (जुआंव १७:१७; २ तिमोताक ३:१६, १७) मुनशाच्यो कल्पना आनी रिवाजां पोरस देवाचो सब्द चोड म्हत्वाचो जावन आसा मुणोन ते लेकतात. (मातेव १५:१-३, ७-९) ते तांचे दिसपोटें जिवीत

बाइबला प्रमाणें जियोंक प्रयत्न करतात. त्यापासोत ते एक वोस्त पर्गट करून आनी त्या उपरांत दुसरीच वोस्त आदारीनांत.—तिताक १:१५, १६.

५. खऱ्या धर्मान देवाचें नांव गौवरोवूंक पासून जाय. (मातेव ६:९) जेजून देवाचे नांव, यहोवा, दुसऱ्यांक कळीत केलें. खऱ्या ख्रिस्तांवांनी त्याचपरीं करूंक जाय. (जुआंव १७:६, २६; रोमकारांक १०:१३, १४) तुमच्या सोयर सांबाराक कोण लोक आसात जे दुसऱ्यांक देवाच्या नांवा विषांत सांगतात?

६. खऱ्या ख्रिस्तांवांनी देवाच्या राजवोटके विषांत पर्गट करूंक जाय. जेजून तसें केले. ताणें सदांच राजवोटके विषांत उलयलें. (लुकास ८:१) ताणें ताच्या शिसांक हीच खोबोर पृथ्वीचेर पर्गट करूंक आज्ञा दिली. (मातेव २४:१४; २८:१९, २०) खरे ख्रिस्तांव पातयेतात की देवाची राजवोटकी मात्र खरी सोवोस्काय आनी राकोण या पृथ्वीचेर हाडतेली मूण.—स्तोत्रां १४६:३-५.

७. जेजूचे शिस या खोटया

संवसाराचे भाग न्होय. (जुआंव १७:१६) ते संवसाराच्या राज-कारबारांत आनी समाजिक तक्रारींत शिरकोउन घेनांत. संवसारांतल्यो चालत्यो लुसकोणाच्यो चलावणूकी, चाली आनी मनोभाव ते वाटायतात. (याकोव १:२७; ४:४) तुमच्या सोयर साबारांत यो खऱ्या ख्रिस्तांवपणाच्यो खूणा आसलोलो एक जोमो तूमी वोळकोवूंक शकतात काय?

**खरे ख्रिस्तांव
एकामेकाचो मोग
करतात, बाइबलाक
रेसपेट दितात, आनी
देवाची राजवोटकी
पर्गट करतात**

